

پی ٹی اے میں تقرریوں کیلئے حکومت کو عجلت

لاہور (جواد رضوی) نئی بھرتیوں پر الیکشن کمیشن پاکستان کی جانب سے پابندی کے باوجود کاہینہ ڈویژن چیئر مین وارکان پاکستان ٹیلی کمیونیکیشن اتھارٹی کی باقی صفحہ 5 نمبر 8

8

حکومت کو عجلت

بقیہ

تقرریوں کیلئے مسلسل کوششیں کر رہا ہے، کاہینہ ڈویژن نے چیئر مین اور ارکان پی ٹی اے کیلئے امیدواروں کو شارٹ لسٹ کر لیا ہے اور حکومت کی مدت مکمل ہونے سے پہلے ہی 16 مارچ 2013ء سے قبل کمیٹی کا اجلاس فوری طلب کر لیا ہے تاکہ بھرتی کے عمل کو حتمی کیا جائے، سرکاری دستاویز کے مطابق الیکشن کمیشن پاکستان نے 9 مارچ 2013ء کے حکم نامہ کے ذریعہ ہر قسم کی تقرریوں پر پابندی عائد کر چکی ہے اور ممبر فنانس ڈیپارٹمنٹ کے عہدوں پر تقرری کا علم مکمل کرنے کیلئے پی ٹی اے کی استدعا کو مسترد کر دیا ہے، قبل ازیں سیکریٹری کاہینہ ڈویژن کو 5 مارچ 2013ء کو بھیجے گئے خط میں الیکشن کمیشن نے چیئر مین اور ممبران پی ٹی اے کی بھرتیوں کی اطلاعات کا سخت نوٹس لیا تھا جو اخبارات میں شائع ہوئی تھیں، کاہینہ ڈویژن نے ممبران کی تقرریوں کے حوالے سے پابندی میں نرمی کی درخواست کی تھی جو زیر غور تھی تاہم الیکشن کمیشن کو معلوم ہوا کہ کاہینہ ڈویژن نے فاروق اعوان کو پی ٹی اے کا ممبر مقرر کر دیا، بادی النظر میں یہ فیصلہ الیکشن کمیشن کے حکم کی واضح خلاف ورزی ہے، رابطہ کرنے پر ایڈیشنل سیکریٹری کاہینہ ڈویژن شاہد اللہ بیگ نے بتایا کہ تقرریوں کے عمل پر کام جاری ہے اس سوال پر کہ الیکشن کمیشن نے یہ عمل روکنے کی ہدایت کی ہے؟ ان کا کہنا تھا کہ ہائیکورٹ نے یہ عمل جاری رکھنے کی اجازت دی ہے تاہم تقرریاں عدالتی فیصلے کے بعد ہوں گی، ان کا موقف تھا کہ پی ٹی اے ایک اہم ادارہ ہے جو اعلیٰ عہدے داروں کے بغیر کام کر رہا ہے وہاں تقرریاں بہت ضروری ہیں ان کا کہنا تھا کہ تقرریوں کا عمل شفاف ہوگا اور کوئی بھی چیز غلط نہیں ہوگی۔